

22nd July 1964]

**திரு. எம். எஸ். செல்வராஜன் :** அந்தக் குடித்தண்ணீர் திட்டம் தூத்துக்குடி துறைமுகத்திற்கு மாத்திரமா அல்லது விஸ்தரிக்கப்படும் தூத்துக்குடி நகருக்கும் அங்கு வளர இருக்கும் தொழிற்சாலைகளுக்கும் சேர்த்து அந்தத் திட்டத்தைக் கொண்டு வருவதற்கு அரசாங்கம் பரிசீலனை செய்யுமா?

**கனம் திரு. வெ. ராமையா :** தூத்துக்குடி ஹார்பருக்கு திட்டத்தைத் தயாரித்து அதற்கு மேலே அந்த நகரம் தொழிற் துறையிலே வளர்ச்சியடையும்போது அதற்கு எவ்வளவு தேவைப்படும் என்று பரிசீலனை செய்யப்படும்.

**திரு. சி. பொன்னுசாமி :** தூத்துக்குடித் துறைமுகத்திற்கு தண்ணீர் வசதிக்கும் அந்த நகரத்தில் வளரும் தொழில்களுக்கும் ஸ்ரீவைகுண்டத்திலிருந்தும் தாம்பிராணியிலிருந்தும் இரண்டு திட்டங்கள் தயாரிக்கப்பட்டிருக்கின்றன. அது வரும் பகுதிகளிலுள்ள கிராமங்களுக்கு குடிதண்ணீர் கொடுக்க சுற்பந்தப்பட்ட அதிகாரிகள் சர்வே செய்திருக்கிறார்களா? அப்படியானால் அந்த கிராமங்கள் எல்லாம் இந்தத் திட்டத்தில் சேர்த்துக் கொள்ளப்படுமா?

**கனம் திரு. வெ. ராமையா :** அவையெல்லாம் பரிசீலனை யிலிருக்கிறது என்று நான் சொன்னேன்.

**திரு. மீ. கலியாணசுந்தரம் :** தூத்துக்குடி குடிதண்ணீர் திட்டத்தை எப்படி அமல் நடத்த வேண்டுமோ அதைப்போலவே பொதுவாக மத்திய அரசாங்கம் நடத்தும் எல்லாத் திட்டங்களிலும் அருகிலுள்ள பகுதிகளில் மக்கள் ரூபியேறி வசிக்க வேண்டிய அவசியம் ஏற்படுகிறது. எங்கெல்லாம் குடிதண்ணீர் திட்டத்தை மத்திய அரசாங்கம் மேற்கொள்ளுகிறார்களோ அங்கெல்லாம் அருகிலுள்ள கிராமங்களுக்கும் பஞ்சாயத்துக்களுக்கும் குடிதண்ணீர் வசதி செய்யக்கூடிய ஒரு இணைந்த திட்டத்தை தயாரிக்கவேண்டுமென்று மத்திய அரசாங்கத்திடம் நமது அரசாங்கம் கோருவார்களா?

**கனம் திரு. வெ. ராமையா :** இது ஒரு பொதுவான கேள்வி. எங்கு மத்திய அரசாங்கம் தொழிற்சாலைகள் வைக்கின்றதோ அது போன்ற இடங்களில் பெரிய திட்டத்தை நிறைவேற்றும்பொழுது அருகிலுள்ள கிராமங்களுக்கு குடிதண்ணீர் கொடுக்கவேண்டுமென்பதை பரிசீலனை செய்யவேண்டுமென்று சொன்னார்கள். கனம் அங்கத்தினர் தனிப்பட்ட தொழிற்சாலைகளைக் குறித்து எனக்கு எழுதினால், பரிசீலனை செய்து மத்திய அரசாங்கத்திற்கு எழுதி நடவடிக்கையெடுக்க முயற்சி எடுத்துக்கொள்ளப்படும்.

**அரசாங்க ஊழியர்களுக்கு வீட்டு வசதி**

\* 629 கேள்வி—**திரு. நா. ப. செங்கோட்டுவேலு :** கனம் கைத் தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

அரசிதழ் பதிவு பெறாத ஊழியர்களுக்கும், கடைநிலை ஊழியர்களுக்கும் அரசாங்கம் கட்டிடங்களைக் கட்டி வாடகைக்கு விடும் உத்தேசமுண்டா?

[22nd July 1964]

THE HON. SRI R. VENKATARAMAN : Yes, Sir, schemes for provision of rental storeyed apartments/flats for low-paid State Government employees (drawing less than Rs. 500 per mensem) and for provision of open developed plots for Last Grade Government Servants have already been taken up by the State Housing Board, for execution.

A statement showing the details of the several projects, is placed on the Table of the House.

திருநெல்வேலி மாவட்டத்திலுள்ள அணைக்கட்டு

\* 630 கேள்வி.—திரு. நா. சௌந்தரபாண்டியன் : கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) திருநெல்வேலி மாவட்டம், பணகுடி மலையிலுள்ள காரிச்சாம்பான் அணைக்கட்டை பழுது பார்க்க நடவடிக்கைகள் எடுத்துக் கொள்ளப்பட்டதா?

(இ) ஆமெனில், விவரமென்ன?

THE HON. SRI P. KAKKAN : (a) At present there is no proposal for carrying out repairs to the Kalisamban anicut.

(b) Does not arise.

திரு. நா. சௌந்தரபாண்டியன் : அந்தக் காரிச்சாம்பான் அணை பழுதுபார்க்கப்படாமல் இருப்பதினால் பல நூற்றுக்கணக்கான நஞ்சை நிலங்களுக்குப் பாசன வசதி கிடைக்காமல் இருப்பது அரசாங்கத்திற்கு தெரியுமா? கூடிய சீக்கிரம் அதை எடுத்து நடத்துவதற்கு அரசாங்கம் முயற்சிக்குமா?

கனம் திரு. பூ. கக்கன் : எங்களவே இதை ரிப்பேர் செய்ய வேண்டுமா என்று பரிசீலனை செய்யப்பட்டபோது, கீழே ஒரு அணைக்கட்டுக் கட்டுவதால் அது தேவையில்லையென்று அரசாங்கம் கருதிற்று. கிட்டத்தட்ட 1,200 ஏக்கர் பாசனம் பெறுவதினால் அதைச் செய்யவேண்டியதில்லையென்று நான் நினைக்கின்றேன்.

திரு. நா. சௌந்தரபாண்டியன் : பணகுடி மலையின் அடுத்த பக்கத்திலிருந்து கன்னியாகுமரி மாவட்டத்தில் வருகிற தண்ணீர் பாலாற்றிலிருந்து கடலில் போய் விடுகிறது. அதைப் பரிசீலனை செய்து அந்தத் தண்ணீரை இந்தப் பக்கத்திற்குத் திருப்புவதற்கு அரசாங்கம் முயற்சி எடுக்குமா?

கனம் திரு. பூ. கக்கன் : நம்முடைய மாகாணத்திலே கிடைக்கக் கூடிய தண்ணீரையெல்லாம் பயன்படுத்தவேண்டும் என்பதுதான் அரசாங்கத்தின் அவா. அதைப் பரிசீலனைசெய்து கன்னியாகுமரி மாவட்டத்தில் முக்கியமான கிட்டங்களை அரசாங்கம் மேற்கொண்டுவருகிறது. கனம் அங்கத்தினர் குறிப்பிட்டதுபோல்